

# БИБЛИОГРАФИК ИНФОРМАСИЈА ВӘ ОНУН ЕЛМИ МАЪИЈЈӘТИ

*Зөһрәб ӘЛИЈЕВ*

*Азәрбајҗанын Әмәкдар Мәдәнијјәт Ишчиси,  
библиографија кафедрасынын мүдири,  
педагожи елмләр намизәди, профессор*

Бәшәријјәтин информасија тәләбаты объектив сәбәдән һәмишә мөвчуд олмуш, мүхтәлиф тарихи мәрһәләләри кечәрәк олдуҗа кенишләнмишдир. Гәдим заманларда инсанлар арасында информасија мүбадиләси шифаһи јаддаша әсасланьырды. Лакин тәбиәт вә чәмијјәт һадисәләри илә әлагәдар биликләрин дурмадан артмасы, мүрәккәбләшмәси вә дәринләшмәси шифаһи информасија мүбадиләсини чәтинләшдирир, онун јаддашлардан силиниб кетмәсинә вә нәтичәдә јоха чыхмасына, итмәсинә сәбәб олур. Она кәрә дә информасијанын истифадәси, нәсилдән-нәсилә кечмәси үчүн онун өмүр узунлуғуну тә’мин едән јени бир форма јаратмағ мәсәләси инсанлары дүшүндүрүр вә бу, нәһәјәт, өз нәтичәсини верир. Белә ки, јазы јараныр, ардынча әлјазма китаблары, бир гәдәр сонра китаб нәшри кәшф едилир. Мәтбу сөzlә бәрәбәр охучу мејдана кәлир. Беләликлә, “китаб-охучу” системи формалашмаға бапшајыр вә јеткинләшпир.

Сосиал информасијанын гејдә алынмасынын јени, техники чәһәтдән даһа јеткин вә тәкмилләшдирилмиш имканлары, онун ишләнмәси, мүһафизә олунмасы, сахланмасы, јайылмасы үсуллары вә васитәләри кәшф едилир. Бунун нәтичәсиндә “китаб-охучу” системи “сәнәд-тәләбатчы” (“сәнәд коммуникасијалары”) системи адыны алып. Бу күн һәмин систем инсан фәалијјәтинин чох бәјүк, мүрәккәб гурулушу, олдуҗа кениш вә фәрғли саһәсидир.

Сәнәд коммуникасијалары системи инсан фәалијјәтинин истиснасыз оларағ бүтүн саһәләринә хидмәт едир. Мүасир дөврдә онун әһәмијјәти олдуҗа артыр, әслиндә онсуз кечинмәк мүмкүн дејил. Сәнәд коммуникасија системиндә хүсуси васитәчиләр, о чүмләдән редаксија-нәшријјат иши, елми-техники информасија фәалијјәти вә нәһәјәт, библиографик фәалијјәт мүһүм рол ойнајыр.

Китаб иши вә ја “китаб-охучу” системи сәнәд коммуникасијала-

ры системинин тарихан илкин, бу күнә гәдәр ән әһәмијјәтли вә ке-  
ниш јазылмыш мөвчудлуг формасыдыр. Бу тәбиидир, она көрә ки,  
китаб-мәтбу сөз соснал тәрәғтидә мһүм бир амилә чеврилир. Китаб  
гәдәм дөвр адамларынын вә мүасирләримизин биликләрини, тәчрү-  
бәләрини, фикир вә һиссләрини, үрәк чырпыгытларыны вә јарады-  
чы фантазијаларыны өзүндә әкс етдирир вә горујуб сахлајыр. Инса-  
нын бүтүн идраки наһијјәтләри китабларда тәчәссүм етдирилир.

Гејд етмәк лазымдыр ки, чап әсәрләри соснал информасијанын  
инсан тәрәфиндән мәнимсәнилмәси илә бағлы психоложи хүсусиј-  
јәтләрә вә физиоложи имкашларә максимум ујгун кәлир вә бу ба-  
хымдан кәләчәкдә дә онлар әвәзедилмәздир. Она көрә дә елми-тех-  
ники тәрәғтинин узунмүддәтли сәнәдләшдирилмиш информасија ва-  
ситәләринин (кино-фото сәнәдләри, сәс јазылары, магнит лентләри,  
оптика дискләри вә с.) мејдана кәлмәси илә әлағәдар олан бүтүн дә-  
јишикликләрә бахмајараг, чап әсәрләри јенә дә сәнәд коммуникаси-  
јалары системинин башлыгча компоненти олараг галыр.

Чап әсәрләринин информасија дәјәри кетдикчә артыр. Бунула  
белә онун нормал шәкилдә фәалијјәт көстәрмәсинә мане олан чә-  
тинликләр баш верир. Бу чәтинликләрдән бири онун мигдар арты-  
мы илә бағлыдыр.

Бәшәријјәтин бу күн малик олдугу чап әсәрләринин үмуми һәч-  
ми дурмадан артмагдыр вә бу да онлардан мәгсәдјөнлү, сәмәрәли  
истифадә етмәји чәтиләшдирилир. Она көрә дә гаршыја белә бир мү-  
һүм суал чыхыр: биз фәғәт нә охујуруг, бөјүк бир дәрја кими зән-  
кин олан сәнәд күтләсиндән мүталиә объектини нечә сечирик вә не-  
чә әлдә едирик? Мәгсәдјөнлү мүталиә үчүн әдәбијјәтгын сечилмәси,  
онларын әкс етдирдији информасијадан ән дәјәрлиләринин мәним-  
сәнилмәси тарихан охучуларын гаршысында дуран мүһүм проблем  
олмушдур. Бу бахымдан даһи шаиримиз бөјүк Низаминин мүталиә  
үчүн әдәбијјәт сечилмәсинә, мүталиә олунамасына даир сөјләдији фи-  
кирләри хатырламаг чох јеринә дүшәр. О, “Једди көзәл” поемасын-  
да јазыр:

*О заман арадым, тарихә кечдим,  
Инчә, үрәк ачан дастанлар сечдим. (4.-с.9.)*

“Искәндәрнамә” поемасында сөјләдији бу фикир мүасир дөвр  
үчүн чох мараглыдыр:

*Ән гәдим тарихи әсәрләрдән мән,  
Јәһуди, нәсрани, пәһләвиләрдән  
Ән инчә сөзләри әлимә салдым,  
Габыгы атараг мәғзини алдым.  
Мүхтәлиф дилләрдән јылдым чох сөзләр,  
Булардан дүзүлдү јаздыгым әсәр. (5.-с.54.)*

Низаминин көстәрдији кими, системли мүталиә үчүн лазыми ин-  
формасија мәнбәләринин әлдә едилмәси вә дәғиғ сечилмәси инди

даһа да чәтиләшмишдир. Буну тә’мин едән көмәкчи васитәјә бөјүк  
әһтијәч вар. Сәнәдләр вә информасија тәләбатчылары арасында бә-  
шәријјәтин тошладыгы мөвтәшәм сәнәд јыгымындан даһа мүтәрәғти  
вә сәмәрәли истифадә олунамасына тә’сир көстәрән белә васитәчи-  
ләрдән бири дә библиографијадыр. Беләликлә, инсан фәалијјәтинин  
бир саһәси олан библиографија сәнәдләр вә информасија тәләбат-  
чылары арасында (хүсусилә чап әсәрләри вә охучулар арасында) ва-  
ситәчилик функцијасыны јеринә јетирилр. Лакин тәкчә белә үмуми  
фикирлә кифәјәтләнмәк олмаз, она көрә ки, бунула һәлә библиог-  
рафијанын тәркиби, һүдуд даирәси, сәчијјәви хүсусијјәти, онун сә-  
нәд коммуникасијалары системиндә башга васитәчиләрдән (китаб-  
хана иши, китаб тичарәти, архив иши, елми информасија фәалијјә-  
ти вә с.) нә илә фәргләндији вә онларла нә кими гаршылыгылы мү-  
насибәтә малик олмасы ашкар едилмир. Бунун үчүн библиографија-  
да мүһүм ашлајыш олан, онун васитәчилик функцијасынын јеринә је-  
тирилмәсинә көмәк едән библиографик информасијанын маһијјәти-  
ни, фәргли чәһәтләрини ајдышлашдырмаг лазымдыр.

Библиографик фәалијјәтин ән мүһүм нәтичәси библиографик ин-  
формасијадыр вә о, библиографијашунаслыг елминин нәзәри әсасы-  
нын јарадылмасы вә тәкмилләшдирилмәси просесиндә, үмумијјәтлә,  
библиографијанын нәзәријјәсиндә әсас вә мәркәзи категорија кими  
ән чох дигтәт чәкән проблемләрдән бири олмушдур.

Библиографија сәчијјәви пешә фәалијјәти саһәсидир вә сәнәд  
коммуникасијалары системиндәки васитәчиләрдән биридир. Лакин  
о, тәшкилати бахымдан формалашмыш, јә’ни конкрет идарә мәнсу-  
бијјәти олмајан бир фәалијјәтдир. Она көрә дә библиографик пешә  
фәалијјәти мүрәккәб вә дәрин дифференсасијаја малик олан сәнәд  
коммуникасијалары системинин (“сәнәд-информасија тәләбатчысы”  
системинин) оптимал фәалијјәт көстәрмәсинә хидмәт едән мүхтә-  
лиф соснал институтларда, о чүмләдән китабханаларда, нәшријјат,  
китаб тичарәти мүәссисәләриндә, архив ишләриндә, елми-информа-  
сија органларында баш верир вә инкишаф едир. Бу систем үмуми  
мә’нада бүтүн сәнәдләрин, бүтүн информасија тәләбатчыларынын  
вә онларын арасындакы һәм системдахили хүсусијјәтлә, һәм дә за-  
һири соснал фәалијјәт шәраити илә шәртләшән мүнасибәтләрин  
мәчмусундан ибарәтдир. Бир сөзлә, бу систем елә бир мүһитдир (ме-  
тасистемдир) ки, орада јухарыда адлары чәкилән бүтүн соснал инс-  
титутлар, о чүмләдән библиографија биләваситә иштирак едир, сә-  
нәдләрлә информасија тәләбатчылары арасындакы мүнасибәтләрин  
һәллиә тә’сир көстәриләр.

Сәнәд коммуникасијалары системи вә ора дахил олан ајры-ајры  
соснал институтлар һағтында илкин нәзәри мүлаһизәләрин әсасыны  
“сәнәд-информасија тәләбатчысы” (“С-Т”) мүнасибәти тәшкил  
едир. Гејд етмәк лазымдыр ки, “С-Т” мүнасибәтини бә’зән рабитә вә

ја игтисади нәзәријә илә мұтајисә едәрәк орада үчлү мұнасибәтин мөвчудлуғуну идһна едәнләр вар. Мәсәлән, рабитә нәзәријәсинә көрә “өтүрүчү рабитә васитәси-гәбуледичи” вә ја игтисади нәзәријәжә көрә “истеһсал-пајлајычы-истеһлак” мұнасибәтләри олдуғу кими бу системдә дә “мүәллиф-сәнәд-тәләбатчы” кими үчлү мұнасибәти әсастандырмағ истәјирләр (2.-С.39).

Һагында бәһс олуан системдә белә мұнасибәтләрин мөвчудлуғу шүбһәсиздир. Белә ки, инсан нә вахтса материал үзәриндә өз билијини вә тәчрүбәсини мұһафизә етмәк вә јаймағ мәгсәдилә гејд етмәк үсулуну көшф етмиш вә беләликлә дә онларын тәләбатлары арасында тарихи әләгә системи јарадылмышдыр. Бунун да функцијасы рабитә вә ја мадди истеһсал вә истеһлак системиндәки јайылма, өтүрмә функцијасына ујғун кәлир. Лакин баш верән чох мұһүм бир процес нәтичәсиндә сәнәд үмуми информасија дашыјычысы функцијасыны јеринә јетирән бир мәнбәјә чеврилмишдир вә бунунла да о, (әввәл әлјазма китабы шәклиндә) тамамилә јени мұнасибәтләр системи јаратмышдыр. Һәмин системдә исә истеһсалчы илә тәләбатчы ејни дәрәчәдә сәнәдлә гаршы-гаршыја дурмалы олур, јә’ни информасија јарадычысы да киминсә тәрәфиндән јарадылмыш информасијаја еһтијачы олан тәләбатчы ролуну ојнамаға башлајыр. Белә бир вәзијәтин сәбәби онунла әләгәдардыр ки, јени биликләр, ганун, нәзәријә јаратмағ истәјән мүтләг һазыр биликдән хәбәрлар олмалы, мөвчуд сәнәдләрә (әдәбијата) мүрачиәт етмәлидир. Сәнәд формасынын јаранмасы вә инкишафы илә әләгәдар олан белә бир вәзијәт инсаны сәнәдләшдирилмиш информасијанын тәләбатчысына чевирир вә сәнәд коммуникајалары системинин сүр’әтли инкишафына кәтириб чыхарыр. “М-С-Т” үчлү мұнасибәти исә даһа мүкәммәл әсаса малик “С-Т” мұнасибәтиндә хүсуси библиографик фәалијәтин илкин әсасы кими көтүрүлүр.

Сәнәд-тәләбатчы мұнасибәтинин әксликләр вәһдәти кими нәзәри шәрһи библиографијанын нәзәријәси үчүн чох бөјүк әһәмијјәт кәсб едән бир анлајышын јаранмасына сәбәб олур. Бу да сәнәдләр вә информасија тәләбатчылары арасында ујғунлуғ анлајышыдыр. Ујғунлуғ анлајышы “сәнәд-информасија тәләбатчысы” мұнасибәтләриндән кәнара чыхмамагла ән үмуми мә’нада сәнәдләрин ажры-ажры тәләбатчыларла, һәр һансы тәләбатчы групу, мүәјјән информасија тәләбаты илә, мүталиә мәгсәди илә вә с. гаршы-гаршыја дурмасы вә бунлара ујғун кәлмәси илә әләгәдар шәраитин интәһасыз мүхтәлифлијини әһатә едир. Нә гәдәр ки, ујғунлуғ вар, сәнәд-тәләбатчы мұнасибәти дә галыр. Елә ки, ујғунлуғ һәјата кечир, јә’ни сәнәд тәләбатчыја чатыр вә онун тәрәфиндән истифадә олунур вә мәчнимсәнилир, онда араларындакы әләгә дә әксликләр вәһдәтиндән ејнилијә чеврилик вә јох олур.

Лакин сәнәд коммуникајалары системинин инкишафында өзү-

нү габарыг шәкилдә көстәрән бир чәһәт һәмин ујғунлуғларын һәјата кечирилмәсини хејли чәгинләшдирир. Бу да сәнәдләрлә онларын тәләбатчылары арасында баш верән зиддијәтләрлә мүхтәлиф формаларда баш верир. Бунлардан сәнәдин јеринин гејри-мүәјјәнлијиндән ирәли кәлән мөкән, мә’лум тәләбата ујғун кәлән бүтүн сәнәдләрин мүталиә едилмәсинин физики чәһәтдән мүмкүн олмамасыны көстәрән миғдар, сәнәдин јазылдығы дили билимәклә әләгәдар дил, мүәјјән мәсәләјә даир әсәрләр күтләсиндән јахшы сәнәдләрин сечилмәси зәрурәтилә бағлы кејфијәт, сәнәдин мәзмун мүрәккәблији, таньш олмајан терминләрин чохлуғу әсасында јаранан мәзмун зиддијәтләрини вә башгаларыны көстәрмәк олар. Зиддијәтләр дә ујғунлуғлар кими мүхтәлифдир вә бәшәријәтин интеллектуал сәвијәсинин тәрәптиси онлары мүрәккәбләшдирир вә дәринләшдирир. Сәнәд коммуникајалары системинин илк инкишафы дөврүндән сәнәдләр вә инсанлар арасында билаваситә мөвчуд олан әләгә чәрчивәсиндә һәмин зиддијәтләрин сәмәрәли шәкилдә арадан галдырылмасы вә ујғунлуғун һәјата кечирилмәси мүмкүн олмур. Она көрә дә “С-Т” мұнасибәти һәмин систем дахилиндә баш верән зиддијәтләри арадан галдырмағ вә сәнәдләрлә онларын тәләбатчылары арасындакы ујғунлуғу һәјата кечирмәк мәгсәди күдән хүсуси васитәләрин олмасыны объектив зәрурәтә чевирир. Китабхана, китаб тичарәти, китаб нәшри мүәссисәләри, библиографија вә башгалары белә васитәчиләрдәндир вә онларын да вәзифәләри һагында даньшылан системин нормал ишләмәсини тә’мин етмәкдән ибарәт олмушдур. Әсас вәзифәләри сәнәдләрлә тәләбатчылар арасындакы бу ујғунлуғлары әмәли оларағ һәјата кечирмәкдән ибарәт олан бу сосиал институтлар, о чүмләдән дә библиографија өз васитәчилик функцијаларыны өзләринә мәхсус сәчијјәви васитәләрлә јеринә јетириләр.

“С-Т” системинин мұһүм васитәләриндән бири олан библиографија өз васитәчилик функцијасыны библиографик информасија васитәси илә јеринә јетирир вә мәһз библиографик информасијанын маһијјәти илә библиографијанын башлыча фәргли хүсусијјәти ондан ибарәт һесаб едилир ки, о, тәләбатчылар информасија мәнбәји олан сәнәдләрин өзләрини дејил, онларын һагында информасијаны чатдырыр вә бу информасијадан ажрылығда, сәнәдләрин өзләриндән асылы олмајарағ истифадә едилмәси мүмкүндүр (3. -С.161). Мүхтәлиф библиографик вәсаитләр фикримизи бир даһа тәсдиғ едир. Китабхана каталоглары, “Азәрбајчан китабы”, “Азәрбајчван дөври мәтбуаты” кими мүхтәлиф библиографик информасија мәнбәләриндән мүстәсна оларағ әләгәдар сәнәдләр һагында библиографик информасија алмағ үчүн истифадә олунур.

Библиографијанын васитәчилик функцијасынын һәјата кечирилмәсиндә әсас олан библиографик информасија сәнәдләрин ахтарышы васитәси кими илк дәфә гәдим китабханаларда сәнәдләрин си-



јаһысы формасында мејдана кәлмишдир (1. -С.22,26,65). Елә буна көрә дә китапхана каталоглары библиографик информасиянын илк тарихи формасы һесап едилер ки, бунула да библиографик фәалијәт јаранмыш вә формалашмаға башламышдыр.

Бәс библиографик фәалијәтин маһијәти вә мәзмуну нәдән ибарәтдир? Бүтүн дејиләнләрә әсапланараг белә гәнаәтә кәлмәк олар ки, инсанын сәнәдләри өzlәриндән онларын һагтында мә'лумат көтүрмәси, һәмин мә'луматы сәнәдлә тәләбатчы арасындакы ујғунлуғун һәјата кечирилмәси мөгсәдилә гејдә алмасы вә гајдаја салмасы һәр чүр библиографик фәалијәтин тарихи аә мәнтиги чыхыш нөгтәсидир. Бунула һәм дә библиографијанын үмуми нәзәријәсинин әсасы гојулмушдур.

Мараглы мәсәләрдән бири библиографик фәалијәтин мәһсулу олан библиографик информасиянын һансы формада јајылмасы вә истифадә олунмасы илә бағлыдыр. Она көрә ки, даньшыг, гејри-мүтәшәккил шәкилдә олан библиографик информасиядан истифадә етмәк мүмкүн дејил. Мәсәлән, мүрәккәбдән сәмәрәли истифадә үчүн гәләм формасы мөвчуддур. Библиографик информасиянын да мөвчудлуғу үчүн мүхтәлиф формалардан истифадә едилер. Бу формалар конкрет тарихи шәраитә ујғун јаранмыш вә кетдикчә ар-мышдыр.

Мүасир библиографијашунаслыда (рус мат.) бу формалар библиографик чатдырма (библиографик информасия үнсүрү), библиографик гејд (библиографик чатдырманын сәнәдләшдирилмиш јазылы формасы), библиографик тәсвир (библиографик гејдин минимум вә ваһид үнсүрү), библиографик гејдин вачиб олмајан үнсүрләри вә библиографик информасиянын башлыгча мөвчудлуғу вә онун чәмијәтдә ишләнмәси вәситәси олан библиографик вәсаит кими үмуми аңлајышларла сәчијәләндирилирләр.

Библиографик информасиянын дахили мүтәшәккиллији, јә'ни мәсәлән, библиографик вәсаитдә гејдләрин мүәјјән гајдаја көрә группашдырылмасы, библиографик тәсвирдә верилән әләмәтләрин дәгиг мүәјјәнләшдирилмәси хүсуси гејд олунмалыдыр. Доғрудур, библиографик информасия мәнбәләри, о чүмләдән сәнәдләрин библиографик тәсвир гајдасы әмәлә кәлир. Тарихи инкишаф просесиндә мүәјјән шәраитдән асылы олараг онлар формаларыны дәји-пир, мүрәккәбләшир, лакин бу гајдаларын (стандартлашма) олмасы вә онлара чилди риәјәт едилмәси онун характерик хүсусијәтидир.

Дејиләнләрдән белә бир нәтичә чыхармаг лазымдыр ки, библиографик информасия сәнәдләр һагтында мүәјјән гајда үзрә мүтәшәккилләшдирилмиш информасиядыр вә мөгсәди сәнәдләр вә онларын тәләбатчысы арасындакы ујғунлуғун һәјата кечирилмәсинә тә'сир етмәкдир. Бу чүр тә'риф библиографик информасиянын илкин сәчијәси үчүн кифәјәт едә биләр. Лакин көрүндүјү кими библиогра-


фик информасиянын маһијәти бурада үмуми формада (бүтөвлүкдә сәнәд коммуникациялары системи сәвијәсиндә) ачылыр. Функционал маһијәтин дәгигләшдирилмәси вә дифференсациясы библиографик информасия аңлајышынын конкретләшдирилмәсинин вачиб вә мүһүм аһдыр.

Бу заман библиографик информасияја хас олан бир хүсусијәт үзәриндә дајанмаг лазымдыр. Бу да онун икимејллилији илә бағлыдыр. Библиографик информасиянын икимејллилији "сәнәд-информасия тәләбатчысы" мүнәсибәтинин икили әсасындан ирәли кәлир. Бу о демәкдир ки, библиографик информасия бир тәрәфдән библиографијалашдырманын билаваситә объекти олан сәнәдләрә әсапланыр, диқәр тәрәфдән библиографик тә'сирин билаваситә вә ја потенсиал объекти олан тәләбатчыларә јөнәлдилер (2.-С.43).

Икимејллилик чәһәти библиографијанын нәзәријәси үчүн чох бөјүк әһәмијәт кәсб едир.Әсас олан бүтүн библиографик аңлајышларда о, нәзәрә алыныр вә онларын мәзмунуна өз тә'сирини көстәрир. О, библиографијанын просесләрин вә һадисәләрин јени мөвгәдән нәзәрдән кечирилмәсинә вә гијмәтләндирилмәсинә имкан јарадыр. Бу заман нәзәрдә тутулан одур ки, һәр һансы библиографик әсәр јалныз әдәбијәт әһәтәлији бахымындан изаһ олунурду, онун ичтимаи маһијәтинә тохунулмурду. Гејд етмәк лазымдыр ки, библиографик информасиянын әсл маһијәти икилијин икинчи тәрәфи илә бағлыдыр вә јалныз ичтимаи функция аңлајышлары илә ачыла биләр. Библиографик информасия сәнәдләрдән асылдыр вә бурада бир мөгсәд нәзәрдә тутулур, о да библиографик информасиянын ичтимаи маһијәтинин әмәли олараг һәјата кечирилмәсидир (функцијаја көрә мөгсәдјөнүлүк).

Тәләбатчы библиографик информасия - сәнәд вә ја садәчә оларә сәнәд тәләбатынын дашыјычысы (сәнәдләрдә олан информасия тәләбатынын) ролуну ојнајыр.

Тәләбатларын баш вермә ардычыллығыны белә тәсәввүр етмәк олар:



Бу схем көстәрир ки, библиографик тәләбатлар мүстәгил дејил. Онлар сәнәд тәләбатларыны әкс етдирир вә һәмин тәләбатларын јеринә јетирилмәсинә хидмәт едир. Сәнәд тәләбаты сәнәд коммуни-

касијалары системинин, о чүмлөдөн библиографик фәалијјәтин ин-кишафы вә иштәмәси үчүн әсасдыр.

Сәнәд коммуникасијалары системи вә бу системдә библиографик фәалијјәт һагында сөјләнилән мүлаһизәләрдә үч әсас анлајыш диг-гәти чәлб едир: “сәнәд тәләбаты”, “сәнәдләр вә онларын тәләбат-чысы арасында ујғунлуғ” вә “библиографик информасијанын ичти-маи функцијалары”. Бунлар гаршылыгы әләгәјә малик анлајышлар-дыр. Лакин библиографик информасијанын маһијјәти үчүнчү анла-јышда - библиографик информасијанын ичтимаи функцијаларында ифадә олунур. Биринчи ики анлајыш исә библиографик информаси-јадан кәнарда вә ондан асылы олмајарағ мөвчуддур вә әслиндә биб-лиографик информасијанын иштиракы олмадан тә’мин олуна вә һә-јата кечирилә биләрләр. Бунула бәрәбәр библиографик информа-сијанын функцијалары ујғунлуғлар, ујғунлуғлар да тәләбатлара әсас-ланыр. Јә’ни тәләбат нечәдирсә, ујғунлуғ да о чүрдүр, ујғунлуғлар не-чәдирсә, функцијалар да еләдир. Тәләбатларда олан мүһүм дәјишик-ликләр ујғунлуғ вә функцијаларда дәјишиклијә сәбәб олур. Она кө-рә дә библиографик информасијанын әсас ичтимаи функцијалары-нын өјрәнилмәсинә тәләбатдан башламағ лазымдыр. Лакин тәләбат-дан бирбаща функцијалара кечмәк олмаз. Бу заман әләгәләндиричи васитә олан ујғунлуғу нәзәрә алмағ вачибдир. Тәләбатлар сәнәд ком-муникасијалары системинә ујғунлуғлар сәјәсиндә дахил олур, бу үсулла сәнәдләрлә тәләбатчылар арасында мүнасибәт башлајыр вә библиографик информасија да мүнасибәтләрин һәлиндә мүһүм рол ојнајыр.

## МӘНБӘЛӘР

1. Коршунов О.П Библиографоведение. Общий курс: Учебник. -М.: Изд-во Книжная палата, 1990. - 232 с.
2. Коршунов О.П. Библиография: теория, методология, методика. -М.: Кни-га, 1986. - 287 с.
3. Коршунов О.П. Проблемы общей теории библиографии: монография. - М.: Книга, 1975. - 182 с.
4. Кәнчәви Н. Хәмсә: Једди кәзәл. -Б.: Јазычы, 1983. - 356 с.
5. Кәнчәви Н. Хәмсә: Искәндәрнамә. -Б.: Јазычы, 1982. - 690 с.